

iOS ئەپ بازىرى

تۈر ئىلتىماسى

نەشرى: 0.1

ئىلتىماس يازغۇچى: ئەلى ئەركىن

بىلگان ئېلېكترون پەن - تېخنىكا چەكلىك شىركىتى يۇمشاق دېتال ئىجادىيەت بۆلۈمى

2012 - يىلى 11 - ئاينىڭ 3 - كۈنى

تۈرى: تور قوللانمىسى (تور بىكەت)

خاراكتىرى: بازار، يۇمشاق دېتال تەمىنلەش

تۆۋەندىكىدەك سەۋەبلەر تۈپەيلى بۇ تور ئىلتىماسى يېزىلدى:

- ھازىر ئالما شىركىتىنىڭ iPhone, iPad, iPod قاتارلىق يۈرۈشلۈك iOS مەھسۇلاتلىرىنىڭ تۈرلەر ئون نەچچە خىلغا بارىدۇ. سېتىلغان ئۈسكۈنە سانى نەچچە يۈز مىليۇنغا يېتىدۇ. ئۇيغۇرلار ئىشلىتىدىغان تېلېفۇنلارنىڭ ئىچىدىمۇ ئايپون خېلى سالماقنى ئىگەللەيدۇ. بۇ ئۈسكۈنىلەر ئۈچۈن تۈزۈلگەن ئەپلەرنىڭ سانىلا 700 مىڭدىن ئاشىدۇ. ئەمما بۇنچە كۆپ ئەپلەر ئىچىدىن ئەڭ ياخشى، ئۆزىنىڭ ئىھتىياجىغا ماس كېلىدىغان ئەپلەرنى تېپىپ قاپلاش ئۇنداق ئاسان ئەمەس.
- ھازىرغىچە ئالما شىركىتى ئىشلەتكۈچىلەر ئۈچۈن مۇكەممەل ئەپ ئىزدەش ئىقتىدارى بولغان تور بەت مۇلازىمىتى تەمىنلىمىدى. ئىشلەتكۈچىلەر ئاساسەن ئۈسكۈنىدىكى ئەپ بازىرى ياكى iTunes تىكى ئەپ بازىرىنى ئىشلىتىدۇ.
- ئالمنىڭ ئەپ بازىرىدا ئەپلەر ناھايىتى كۆپ، ئىزدەش ئىقتىدارى مۇكەممەل بولمىغاچقا، شۇنداقلا ئالما شىركىتى كۆپ چۈشۈرۈلگەن، ئېلان بەرگەن ئەپلەرنىلا ئالدىغا تىزىدىغان بولغاچقا ئەپلەرنىڭ كۆمۈلۈپ قېلىشى بەك ئېغىر. بۇ چەتئەلدىكى ئالما ئاچقۇچىلىرىنىڭمۇ ئالمدىن ئاغرىنىدىغان تەرىپى.
- ھازىر ئالمنىڭ ئەپ بازىرىدا 10 نەچچە ئۇيغۇرچە ئەپ بار بۇلۇپ بۇ ئەپلەر يەنە داۋاملىق كۆپىيىدۇ. ئەمما بۇ سان ئەپ بازىرىدىكى ئومۇمىي ئەپنىڭ سانىغا نىسبەتەن بەكلا كىچىك بولۇپلا قالماي يوقنىڭ ھىسابىدا. شۇنداقلا بۇ ئەپلەرنىڭ ئىشلەتكۈچىلىرى ئۇيغۇرلار بىلەنلا چەكلىنىدىغان بولغاچقا ئەپ بازىرىدا ئالدىغا تىزىلالمايدۇ.
- ئوخشىمىغان ياش قورام، ئوخشىمىغان كەسپ، ئوخشىمىغان خاراكتېردىكىلەرنىڭ ئىشلىتىدىغان ئەپلىرىدىمۇ پەرق بولىدۇ. شۇنداقلا ئوخشىمىغان رايۇن ۋە مىللەتتىكى كىشىلەرنىڭ ياقىتىرىدىغان ئەپلىرىدىمۇ ئۆزگىچە ئالاھىدىلىك بولىدۇ. ئۇيغۇرلار ياقىتىرىدىغان، ئىشلىتىدىغان ئەپلەرنى رەتلەپ، توپلاپ تەمىنلەشمۇ ئۇيغۇر ئىشلەتكۈچىلەرگە قولايلىق ئېلىپ كېلىدۇ.
- ئالمنىڭ ئەپ بازىرىنىڭ تىلى ئىچىدە ئۇيغۇر تىلى يوق. ئۇيغۇر ئىشلەتكۈچىلەر ئاساسەن خەنزۇچە ياكى ئىنگىلىزچە قاتارلىق باشقا تىللارنى ئىشلىتىدۇ.

بىز يۇقارقى سەۋەبلەرگە كۆرە بىر ئەپ بازىرى تور بېتى لايىھەلىسەك. ئۇنىڭغا ئالمنىڭ ئەپ بازىرىدىكى ئۇيغۇرلار ياقىتىرىپ ئىشلىتىدىغان ئەپلەرنىڭ ئۇچۇرلىرىنى توپلاپ ساقلىساق. شۇنداقلا ئۇ ئۇچۇرلارنى ئۇيغۇرچە تەمىنلىسەك. مۇكەممەل ئىزدەش ئىقتىدارى ھازىرلىساق. تۈرمىدىن

قاچۇرۇلغان ئۈسكۈنىلەر ئۈچۈن بەزى ئەپ بازىرىدا يوق ئەپلەرنى ۋە ئۇيغۇرچىغا يەرلىكلەشتۈرۈلگەن ئەپلەرنىمۇ بىز تەمىنلىسەك. ئىشلەتكۈچىلەر چۈشۈرمەكچى بولسا چۈشۈرۈش ئادرىسى بىۋاسىتە ئالمنىڭ بازىرىغا ئۇلانسا. تۈرمىدىن قاچۇرۇلغان ئۈسكۈنىلەر ئۈچۈن تەمىنلىدىغان ئەپلەرنى بىزنىڭ بىكەتتىن بىۋاسىتە چۈشۈرۈۋالسا. ئەپلەر ئۈچۈن ئىنكاس، باھا يازالسا، باشقىلارغا تەۋسىيە قىلالسا بۇ ئالما ئىشلەتكۈچىلىرى ئۈچۈن زور قولايلىق ئېلىپ كىلىدۇ. شۇنداقلا بىز بۇ تور بىكەت ئارقىلىق ئۆز مەھسۇلاتلىرىمىزنى، شىركىتىمىزنى تەشۋىق قىلالايمىز. ئالما ئىشلەتكۈچىلىرى ئارىسىدا زور نۇپۇز تىكلىيەلەيمىز.

تور بىكەت قۇرۇلما جەھەتتىن ساندان، توربىكەت بۆلىكى، باشقۇرۇش بۆلىكى قاتارلىق بۆلەكلەردىن تۈزۈلىدۇ.

ئەپ ئۇچۇرلىرى ساندانغا تۈرلەرگە ئايرىلىپ، ئىزدەپ تېپىشقا قولايلىق ھالەتتە ساقلىنىدۇ. ئەپ ئۇچۇرىنى يىغىشتا يېرىم ئاپتوماتىك ئۇسۇل قوللىنىلىدۇ. يەنى ئامبارغا قوشماقچى بولغان ئەپنىڭ ئالما ئەپ بازىرىدىكى ئادرىسىنى كىرگۈزسە سىستېما ئاپتوماتىك ھالدا ماس ئادرىستىكى ئۇچۇرلارنى يىشىپ ئەپ نامى، تۈزگۈچى، تۈرى، ئەپ ئايكونى، ئىكران رەسىملىرى، نەشرى، سىغىمى، قىسقىچە چۈشەندۈرۈلىشى... قاتارلىق ئۇچۇرلارنى سۈزۈپ ئېلىپ ماس ئورۇنغا تولدۇرۇپ بىرىدۇ. مەشغۇلات قىلغۇچى تەرجىمە قىلىشقا تىگىشلىك ئۇچۇرلار بولسا تەرجىمە قىلىپ، ئۆزگەرتىشكە تىگىشلىك جايلار بولسا ئۆزگەرتىپ ساقلىۋەتسلا بولىدۇ.

تۈرمىدىن قاچۇرۇلغان ئۈسكۈنىلەر ئۈچۈن تەمىنلىدىغان ئەپلەر بازىرىدا بار بولسا ئۇچۇرلىرى شۇ يەردىن ئېلىنىدۇ. بولمىسا قول بىلەن كىرگۈزۈلىدۇ. ئەپ ھۆججىتى بىۋاسىتە مۇلازىمەتلىرىغا يوللىنىدۇ.

باشقۇرۇش بۆلىكىگە ئەپ ئۇچۇرى قوشۇش، ئۆزگەرتىشتىن باشقا تۈرلەرگە ئايرىش، تەۋسىيە قىلىش قاتارلىق ئىقتىدارلار بولىدۇ.

مۇمكىن بولسا بۇ تۈر شىركەتنىڭ ئاخبارات ئېلان قىلىش يىغىنىغىچە پۈتتۈرۈلۈپ android ئەپ بازىرى بىلەن بىرلىكتە ئاخبارات ئېلان قىلىش يىغىنىدا ئېلان قىلىنسا تەشۋىقات ئۈنۈمى تېخىمۇ ئاشاتتى.

تامام